



Laqgħa tal-Kunsill Lokali Marsa

Minuti

L-Għaxar Leġislatura

Laqgħa numru 33 – Laqgħa Pubblika

18:30 pm 18 ta' Frar 2026

Preżenti

Is-Sur Luke Farrugia	Sindku
Is-Sinjura Gloria Aquilina	Kunsillier
Is-Sur Joseph Scerri	Kunsillier
Is-Sur Domenic Spencer	Kunsillier
Is-Sur Joseph Cachia	Kunsillier
Is-Sur Anthony Meilak	Kunsillier

Assenti b'Apologija

Is-Sur Josef Azzopardi	Viçi Sindku
------------------------	-------------

Assenti

Ħadd

Uffiċċjal Preżenti

Roderick Ebejer - Segretarju Eżekuttiv

Sindku Luke Farrugia, Viçi Sindku Josef Azzopardi, Kunsilliera Gloria Aquilina, Joseph Scerri, Dominic Spencer, Joseph Cachia, Anthony Meilak

Segretarju Eżekuttiv: Roderick Ebejer

Kunsill Lokali Marsa, Pont San Tumas, Marsa
Email: marsa.lc@gov.mt

Tel: 21220522 / 21224877

Is-Sindku Luke Farrugia fetah il-laqgħa fis- Seba' u tnejn u ghoxrin minuta ta' filghaxija (19:22pm).

33.1 Is-Sindku ppreżenta l-Pjan ta' Hidma;

Is-Sindku spjega li s-sena 2025 kienet l-ewwel sena shiħa ta' din il-legizlatura. Huwa esprima li jhossu onorat u grat lejn il-poplu tal-Marsa li afdalu l-kariga ta' Sindku għal din il-lokalità tant għażiża għall-Marsin.

Irrimarka li ma kinitx sena faċli, peress li, kif jgħidu, il-bidu dejjem ikun iebes. Madankollu, grazzi għal taħlita ta' ideat godda u l-esperjenza tal-kollegi kunsilliera, il-Kunsill qed iħares 'il quddiem sabiex il-Marsa tingħata d-dinjità li tassew jixirqilha.

Żied jgħid li matul il-laqgħa se jkun qed jippreżenta l-hidma li saret matul is-sena li għaddiet, kif ukoll il-pjanijiet għas-sena li ġejja.

L-Ambjent

Is-Sindku spjega li l-hidma bdiet billi l-Kunsill iffoka l-hidma tiegħu fuq l-indafa, fejn sar ftehim mad-Direttorat tat-Tindif biex ix-xogħol tal-knis jibda jsir minn dan id-direttorat. Is-Sindku qal li fil-Marsa qed jingħata servizz minn tmien kenniesa.

Wara diversi konsultazzjonijiet, ittiehdet id-deċiżjoni li jitnehhew l-open skips, li sfortunatament kienu qed iwasslu għal diversi abbużi ta' rimi ta' skart illegali. Żdiedu wkoll id-dog bins madwar il-lokalità u s-sidien tal-klieb ġew imhegga jagħmlu użu minnhom sabiex flimkien tinzamm il-lokalità nadifa.

Ġew installati cameras tas-sigurtà sabiex jitnaqqas l-abbuż ta' rimi ta' skart fit-toroq, u l-Kunsill ħadem mill-qrib mal-ERA, il-LESA u l-Pulizija sabiex isiru spot checks u min jinqabad jarmi l-iskart b'mod illegali jiġi mħarrek.

Inizjattiva li l-Kunsill dahhal fis-sena 2025 kienet it-tqassim ta' bins lis-sidien tal-istalel, bil-għan li jitnaqqas ir-rimi ta' skart relatat maż-żwiemel fit-toroq ta' madwar il-korsa.

Kif jsir kull sena, il-Kunsill ipparteċipa fl-inizjattiva Clean Up Campaign fejn, bħala tim flimkien mal-għaqdiet tal-lokalità, ġew innaddfa diversi żoni fil-lokalità. Ġew imhegga aktar residenti jingħaqdu meta jiġu organizzati attivitajiet ta' din ix-xorta, sabiex ikompli jissahħaħ is-sens ċiviku mhux biss fost il-membri tal-Kunsill iżda wkoll fost ir-residenti tal-lokalità.

Sigurta'

Is-Sindku spjega dwar is-sigurtà tar-residenti, filwaqt li rrimarka li kulhadd jaf li l-popolazzjoni tal-Marsa hija fil-maġġoranza tagħha anzjana. Għalhekk inhasset il-ħtieġa li s-sigurtà tingħata prijorità fil-hidma tal-Kunsill.

Bdiet il-hidma fuq programm ta' installazzjoni ta' CCTV cameras fit-toroq tal-Marsa, programm li jirrikjedi ħafna xogħol u ppjanar. Is-Sindku enfasizza li mhux biss kwistjoni li tinstalla camera, iżda li dawn jiġu installati b'mod li tiġi ssalvagwardjata l-privatezza tar-Sindku Luke Farrugia, Viċi Sindku Josef Azzopardi, Kunsilliera Gloria Aquilina, Joseph Scerri, Dominic Spencer, Joseph Cachia, Anthony Meilak

Segretarju Eżekkuttiv: Roderick Ebejer

Kunsill Lokali Marsa, Pont San Tumas, Marsa
Email: marsa.lc@gov.mt

Tel: 21220522 / 21224877

residenti, filwaqt li jrid jiġi stabbilit ukoll min se jkun responsabbli mis-sorveljanza ta' dawn il-cameras.

Żdied id-dawl fit-toroq permezz ta' bozoz li jarmu dawl qawwi ta' kulur abjad. Gie installat dawl ġdid f'żoni li kienu meqjusa bhala black spots, bil-ghan li jitnaqqsu l-abbuži u r-residenti jhossuhom aktar siguri.

Eżempju ta' dan huwa ż-żona tal-Gazebo, fejn ġew installati floodlights bojod li jdawlu u jtejbu l-viżibilità f'din iż-żona.

Is-Sindku spjega li wara diversi laqgħat mal-Pulizija, żdiedu l-patrols fit-toroq tal-lokalità. Huwa qal li dan kien possibbli peress li l-Pulizija setgħu japplikaw għall-overtime sabiex ikunu jistgħu jaħdmu aktar ta' spiss u b'hekk tissaħħaħ is-sigurtà fil-Marsa.

Is-Sindku qal li bis-saħħa ta' dawn il-miżuri naqsu b'mod sostanzjali diversi abbuži. Huwa żied jgħid li ma xtaqx jidhol fil-mertu tad-dettalji f'dak il-mument, iżda rrimarka li kulhadd jaf għal xiex kien qed jirreferi.

Servizz ta' transport b'xejn

Is-Sindku spjega li matul is-sena 2025 tkompla s-servizz ta' transport b'xejn għall-anzjani tal-lokalità. Huwa qal bi pjaċir li dan is-servizz ġie estiż sat-3.00 ta' wara nofsinhar, sabiex l-anzjani jingħataw servizz aktar flessibbli lejn u minn postijiet meħtieġa.

Semma wkoll li matul l-istagun tas-sajf, il-Kunsill offra servizz ta' transport għaċ-ċittadini żgħar li attendew l-attività ta' SkolaSajf, sabiex jiġi ffaċilitat l-attendenza tagħhom.

Xoghlijiet Infrastrutturali

Is-Sindku spjega li fis-sena li għaddiet, flimkien ma' Infrastructure Malta, nbeda xogħol ta' resurfacing ta' numru ta' toroq tal-lokalità.

Dan ix-xogħol kien jinvolvi tibdil ta' servizzi, bankini ġodda u tarmac ġdid. Matul is-sena tlestew Triq San Franġisk, Triq San Mikiel u Triq Neriko Sacco. Lejn l-aħħar tas-sena 2025, bhala parti mir-rigenerazzjoni tal-pjazza, nbeda wkoll il-proġett infrastrutturali fi Triq is-Salib.

Hidma oħra li saret matul is-sena 2025 mill-Kunsill kienet tinvolvi manutenzjoni madwar il-lokalità, inkluż manutenzjoni ta' ċnut, bankijiet, tibdil ta' tabelli tat-traffiku u żebgħa ta' marki tat-toroq.

Għas-sena 2026 huwa ppjanat li jsir xogħol simili fuq diversi toroq oħra fil-lokalità.

Kultura, Edukazzjoni u Hidma mal-Għaqdiet

Matul is-sena 2025 kienu organizzati bosta attivitajiet edukattivi, soċjali u kulturali fil-lokalità. Ftaħna s-sena bl-għoti ta' Ġieħ il-Marsa, fejn onorajna bosta persuni li jaħdmu b'qatigh fis-soċjetà Maltija. Komplejna bl-attività annwali tal-Karnival bis-sehem tal-baned Marsin.

Sindku Luke Farrugia, Viċi Sindku Josef Azzopardi, Kunsilliera Gloria Aquilina, Joseph Scerri, Dominic Spencer, Joseph Cachia, Anthony Meilak

Segretarju Eżekkuttiv: Roderick Ebejer

Kunsill Lokali Marsa, Pont San Tumas, Marsa
Email: marsa.lc@gov.mt

Tel: 21220522 / 21224877

Fl-okkażjoni tal-Festi marbuta mal-Ġimgha Mqaddsa, hadna hsieb li nipubblikaw fuljett informattiv dwar il-wirjiet li saru fil-lokalità u tajna l-ghajjnuna kollha meħtieġa sabiex il-Pagaent tal-Ġimgha l-Kbira jerga' jinżamm fit-toroq tagħna għal sena oħra.

Kienu organizzati bosta taħdidiet ta' interess ġenerali, fosthom *Chemo Bags for Hope* flimkien mal-Fondazzjoni *Smiling for Jerome*. Kienu organizzati wkoll testijiet tas-saħħa b'xejn flimkien mal-*Cancer Research and Innovation Hub*, u offriena s-servizz ta' tilqim tal-influenza ġewwa l-binja tal-Kunsill, bil-ghan li r-residenti ma jkollhomx l-iskarigġ li johorgu barra mill-lokalità.

Kienu organizzati wkoll lezzjonijiet tal-Arti għall-anzjani li attendew iċ-Ċentru Matul il-Jum, u offriena wkoll kors relatat mal-bini ta' presepji.

Għal festi tal-Milied, flimkien mal-Parroċċa Trinita' kien organizzati l-Festival Internazzjonali tal-Korijiet. L-attivitajiet għal familji kollha inkludejnu *Taste & Fun* fi Ġnien Spencer u lezzjonijiet ta' crafts relatati mal-Milied għall-residenti kollha tagħna, filwaqt li giet organizzata wkoll il-parata tal-Milied fit-toroq.

Ma nistgħux ninsew il-wirja spettakolari ta' presepji ġewwa l-binja tal-Kunsill, fejn kull min ġie jaraha seta' japprezza l-kapaċità u d-dedikazzjoni tar-residenti tagħna f'din l-arti tal-presepji.

Il-Kunsill kien ukoll parteċipattiv fl-inizjattiva *Light Up the Night*, b'turija ta' support għall-persuni li jbatu bil-Fibromyalgia, u fl-inizjattiva *Rigal b'Imħabba*, fejn ġew mogħtija rigali lil tfal li għaddejjin minn diffikultajiet soċjali. Il-Kunsill kien ukoll parteċipattiv fil-Maratona tal-President, b'risq il-*Malta Community Chest Fund*.

Amministrazzjoni u s-servizz liċ-ċittadin

Matul is-sena 2025, l-amministrazzjoni tal-Kunsill kienet qed topera b'4 impjegati klerikali u Customer Care Support Officer. F'nofs is-sena, ġew impjegati Segretarju Eżekuttiv full-time li beda jaħdem sabiex jara li l-Kunsill kien qed jimxi b'mod aktar effiċjenti u skont idmirijiet stipulati mill-liġi. Is-servizz fil-Customer Care baqa' jingħata b'mod professjonali mit-Tnejn sas-Sibt.

Żdied ukoll is-servizz tal-permessi online, sabiex ir-residenti jkunu jistgħu japplikaw għall-permessi mingħajr l-iskarigġ li jiġu b'mod personali fil-binja tal-Kunsill waqt il-hinijiet tal-uffiċċju.

Servizzi oħra mill-Kunsill

Matul is-sena 2025, il-ħidma komplet sabiex is-servizzi mogħtija mill-Kunsill ikunu ta' valur għall-flus li qed inħallsu r-residenti. Filwaqt li l-ġbir ta' skart kien mmanigġjat mir-Regjun Nofsinar, il-Kunsill baqa' jirrisisti sabiex is-servizz jingħata b'mod tajjeb u effettiv.

Sindku Luke Farrugia, Viċi Sindku Josef Azzopardi, Kunsilliera Gloria Aquilina, Joseph Scerri, Dominic Spencer, Joseph Cachia, Anthony Meilak

Segretarju Eżekuttiv: Roderick Ebejer

Kunsill Lokali Marsa, Pont San Tumas, Marsa
Email: marsa.lc@gov.mt

Tel: 21220522 / 21224877

Is-servizz tal-ġbir ta' skart goff kien mogħti wkoll nhar ta' Sibt, bil-ghan li ċ-ċittadini Marsin li jaħdmu fost il-ġimgħa jkunu jistgħu jużaw dan is-servizz bl-inqas inkonvenjent possibbli.

Is-Sindku qal li qed jingħata servizz ta' tiswija b'xejn ta' tagħmir elettroniku, bħal laptops, tablets u cameras. Dan is-servizz kien disponibbli għal kull resident Marsi, u kull min kien interessat kellu jiġi fl-uffiċċju tal-Kunsill sabiex jiġbor voucher.

Barra minn hekk, ġew offruti korsijiet tal-ġhawm bi prezzijiet sussidjati fil-Kumplex Sportiv tal-Cottonera.

Is-sena 2026, sena ohra ta' sfida

Il-Kunsill se jkun qed ikompli jiffoka l-ħidma tiegħu fuq is-sigurta tar-residenti billi jinstalla aktar cameras tas-sigurta fit-toroq tagħna.

Qed nippjanaw li jiġu żviluppat Dog Park u Open Gym. Se nkomplu nirsistu biex isiru aktar xogħlijiet ta' resurfacing ta' toroq flimkien ma' Infrastructure Malta, filwaqt lli jiġu sfruttati fondi li jinħarġu minn żmien għal żmien mid-Divizjoni għall-Gvern Lokali.

Is-Sindku qal li l-Kunsill se jiffoka l-ħidma tiegħu fuq is-servizz relatat maż-żamma tal-ġonna. Huwa stqarr li l-Marsin ikollhom spazji miftuħa adegwati fejn ikunu jistgħu jirrikreaw ruħhom mingħajr il-ħtieġa li johorġu mil-lokalità. Spjega ukoll li bħala kunsill qed jaħdem biex jinholqu parkeġġi adegwati ġewwa l-lokalità'.

Is-Sindku spjega li l-ħidma se tkompli sabiex l-istaff amministrattiv jibqa' jingħata training, biex ikompli jtejbu l-ħiliet tagħhom b'risq is-servizz mogħti lejn ċ-ċittadini. Huwa informa wkoll li l-Kunsill se jkompli jaħdem kollettivament biex jiġu organizzati attivitajiet ta' kwalità ġewwa l-lokalità.

Kuntatt maċ-Ċittadin

Is-Sindku għalaq billi rringrazzja lill-Viċi Sindku, lill-kunsilliera, lis-Segretarju Eżekuttiv u lill-istaff amministrattiv għall-ħidma u d-dedikazzjoni tagħhom. Huwa informa lir-residenti biex jagħmlu kuntatt mal-uffiċċju tal-Kunsill kif meħtieġ, sabiex jingħataw l-assistenza bl-aħjar mod possibbli, bil-ghan li l-komunità Marsija tgħix f'ambjent san u sigur. Kommess li nkompli nżomm kuntatt magħkom ir-residenti.

33.2 Prezentazzjoni tal- Estimi finanzjarji għas-sena 2026

Is-Segretarju Eżekuttiv spjega li matul is-sena 2025, il-Kunsill Lokali kellu dħul ta' f'it aktar minn miljun Ewro. Dan id-dħul ġie ġġenerat mill-allokkazzjoni mogħtija mill-Gvern Ċentrali, minn skemi li għalihom japplika l-Kunsill, kif ukoll mid-dħul ieħor mill-permessi maħruġa mill-Kunsill.

Sindku Luke Farrugia, Viċi Sindku Josef Azzopardi, Kunsilliera Gloria Aquilina, Joseph Scerri ,Dominic Spencer, Joseph Cachia, Anthony Meilak

Segretarju Eżekuttiv: Roderick Ebejer

Kunsill Lokali Marsa, Pont San Tumas, Marsa
Email: marsa.lc@gov.mt

Tel: 21220522 / 21224877

Bħala spejjeż, il-Kunsill kellu qrib disa' mija u disgħin elf Ewro, bl-akbar parti speċifikament relatata mal-ġbir ta' skart domestiku u kummerċjali kif ukoll skart iġġenerat miż-zona tal-korsa tal-Marsa.

Spejjeż oħra kienu relatati mal-amministrazzjoni, fejn l-impjegati ngħataw żieda fis-salarju hekk kif daħal fis-seħh ftehim settorali ġdid.

Is-sena 2026

Il-Kumitat Finanzji, ippreżenta lill-Kunsill il-budget għas-sena li ninsabu fiha, hekk kif il-Kunsill ingħata l-allokkazzjoni finanzjarja ta' € 632,461 . Il-Kunsill qed jipprogetta li jdaħħal madwar € 420,000 minn skemi u rifużjoni relatati mal-iskart, kif ukoll € 35,000 minn permessi.

Bħala spejjeż, il-Kunsill qed jipprogetta li jibqgħu bejn wieħed u ieħor l-istess, f'dak li għandu x'jaqsam mas-servizzi li jingħataw mill-Kunsill. Il-fondi allokatu huwa ta' madwar € 742,000.

Huwa mistenni li jkun hemm żieda fis-salarji, minħabba ż-żieda tal-għoli tal-ħajja u żidied oħra li jistgħu jingħataw skont il-ftehim settorali. Il-fondi allokatu jammontaw għal € 266,054.

€50,000 ġew allokatu għall-ispejjeż amministrattivi, fosthom kontijiet tad-dawl u l-ilma tal-uffiċċji amministrattivi u ġodda.

Bħala Segretarju Eżekuttiv kommess li jiggwida lill-Kunsill juża dawn il-fondi bl-aħjar mod possibbli għal ġid tal-komunita' Marsija.

33.3 Interventi mill-Pubbliku

Is-Sindku, Luke Farrugia, stieden lill-pubbliku sabiex isaqsi mistoqsijiet lil membri tal-Kunsill.

Resident 1: Ippropona li jitpoġġa **mobile toilet** fi **Triq is-Sajjieda**, peress li bħalissa qed isiru xogħlijiet fit-triq u hemm bżonn ta' faċilitajiet sanitarji adegwati kemm għall-ħaddiema kif ukoll għar-residenti tal-madwar.

Tqajmet ukoll il-kwistjoni ta' **Triq tal-Faħam**, fejn qed ikun hemm trailers ipparkjati illegalment. Gie sostnut li fil-passat seħh incident traġiku fejn persuna tilfet ħajjitha minħabba trailers ipparkjati b'mod irregolari. Għaldaqstant, gie enfasizzat il-bżonn ta' infurzar aktar strett sabiex jiġu evitati sitwazzjonijiet simili fil-futur.

Proposta oħra kienet sabiex titpoġġa mera fi **Triq Sannat**, fl-inħawi tal-S&T, peress li trailers ipparkjati qed jostakolaw l-isqaq u l-vetturi li johorġu minnu mhumiex qed ikollhom vista ċara tat-triq prinċipali.

Gie ssuġġerit ukoll li fi **Triq il-Marsa**, quddiem il-ħanut Blanco, jingibdu linji tat-traffiku u jiġu implimentati miżuri biex ma jkunx permess l-ipparkjar, peress li kuljum, speċjalment filgħodu, qed tinholq konfużjoni fit-traffiku.

Sindku Luke Farrugia, Viċi Sindku Josef Azzopardi, Kunsilliera Gloria Aquilina, Joseph Scerri, Dominic Spencer, Joseph Cachia, Anthony Meilak

Segretarju Eżekuttiv: Roderick Ebejer

Kunsill Lokali Marsa, Pont San Tumas, Marsa
Email: marsa.lc@gov.mt

Tel: 21220522 / 21224877

Ġie propost li fi **Triq Belt il-Ħażna**, fl-inhawi tal-latrina, jitpoġġew bollards sabiex jinholoq passaġġ adegwat. Dan minħabba li bħalissa mhux qed ikun hemm aċċess għall-persuni li jużaw il-pont biex imorru fuq l-opri tal-baħar tagħhom, peress li vetturi qed jipparkejw viċin.

Resident 2: Talab li jinqatgħu u jinżabru s-sigar taż-żebbuġ fi **Ġnien 6 ta' Awwissu**, b'mod partikolari dawk li jinsabu wara l-*bus stop* fuq in-naħa ta' ġewwa, peress li kibru b'mod konsiderevoli u qed jostakolaw id-dawl pubbliku eżistenti. Dan qed iwassal għal tnaqqis fil-viżibilità u jista' jiffaċilita abbuż jew atti mhux mixtieqa.

Barra minn hekk, ġie propost li jiżdied id-dawl fl-istess żona u tiġi installata CCTV Camera sabiex tissaħħaħ is-sigurtà u jiġi mtejjeb il-moniteragg tal-inhawi.

Ġie propost ukoll li fl-area tal-Gazebo tiġi installata sistema ta' CCTV sabiex l-inhawi jkunu sorveljati b'mod adegwat. Dan peress li qed ikun hemm każijiet ta' abbuż u mġieba mhux xierqa minn xi persuni, b'mod partikolari meta dawn ikunu taħt l-influenza tal-alkoħol.

Ġie rrapportat ukoll li, f'ċerti hinijiet, l-aċċess għall-bankini u l-bankijiet pubbliċi qed jiġi ostakolat, u b'hekk mhux qed jithalla spazju adegwat għall-pubbliku generali biex juża l-faċilitajiet b'mod liberu u sigur.

L-installazzjoni ta' CCTV tgħin sabiex tissaħħaħ is-sigurtà, jitnaqqas l-abbuż u jiġi żgurat li l-area tibqa' aċċessibbli għal kulhadd.

Saqsa x'inhuma l-pjani rigward l-**Open Centre tal-Marsa**, u jekk hux ser jittieħdu xi miżuri jew isiru interventi fil-futur qarib.

Staqsa wkoll dwar l-**Istazzjon tal-Ferrovija tal-Marsa**, peress li dan jinsab fi stat ħazin u hemm tħassib li jista' jkompli jiddeterjora jew saħansitra johloq periklu. Ġie ssuġġeriet li jkun hemm intervent ta' restawr jew manutenzjoni adegwata.

Barra minn hekk, tqajmet il-possibbiltà li l-Gvern jipprovdi spazju jew kamra li tkun tista' tintuża mill-Marsin sabiex tinholoq mużew ta' magni antiki li jaħdmu bl-isteam. Il-Kunsill ġie nformat li hemm inġinier li għandu kollezzjoni privata ta' magni antiki u li huwa lest jagħtihom lill-Kunsill sabiex jiġu eżebiti għall-pubbliku f'dan il-mużew.

Staqsa wkoll dwar il-proġett tal-*ground* li jinsab fl-inhawi tal-Kunsill, fejn kien ġie propost li jinholoq parkeġġ taħt il-ġibjun. Skont il-proposta, il-ġibjun u l-bandli jibqgħu fil-livell tat-triq, filwaqt li l-parkeġġ jinbena taħthom.

Ġiet mitluba aktar informazzjoni dwar l-istat ta' dan il-proġett u jekk hemmx pjaniġiet konkreti sabiex dan jitwettaq.

Sindku Luke Farrugia, Viċi Sindku Josef Azzopardi, Kunsilliera Gloria Aquilina, Joseph Scerri, Dominic Spencer, Joseph Cachia, Anthony Meilak

Segretarju Eżekkuttiv: Roderick Ebejer

Kunsill Lokali Marsa, Pont San Tumas, Marsa
Email: marsa.lc@gov.mt

Tel: 21220522 / 21224877

Resident 3: Staqsa jekk f' **Albert Town** hemmx kenniesa inkarigati li jnaddfu l-area b' mod regolari. Ġie rrappurtat li l-inħawi ta' Pisani, in-naħa t'isfel tal-knisja, qed jithallew fi stat ta' ndafa mhux adegwata u ma jidhirx li l-kenniesa qed inaddfu din iz-zona kif suppost.

Għaldaqstant, ġie mitlub kjarifika dwar il-frekwenza tat-tindif u jekk hemmx bżonn ta' aktar attenzjoni f' din iż-żona.

Staqsa wkoll rigward il-pont propost fi **Triq San Pawl**, fejn stqarr li diversi residenti tal-inħawi huma kontra dan il-proġett. Ġie espress it-tħassib li l-intervent ma jirriflettix il-prijoritajiet tar-residenti.

Huwa ssuġġerixxa li jkun ferm aktar għaqli li l-fondi allokatu għall-bini tal-pont ippjanat jintużaw minflok għal proġett ta' parkeġġ dedikat għar-residenti tal-akwata, peress li l-kwistjoni tal-parkeġġ hija waħda urgenti u ta' impatt dirett fuq il-komunità.

Resident 4: Propona li l-water culverts ma jsirux fin-nofs tal-karreġġjata, iżda jitqiegħdu mal-ġnub tagħha, sabiex jitnaqqsu r-riskji u jiġu evitati perikli kemm għas-sewwieqa kif ukoll għall-pubbliku ġenerali.

Semma wkoll li hemm water culvert lejn l-aħħar tat-triq li sfronda u li jeħtieġ intervent urgenti ta' tiswija sabiex jiġi evitat aktar ħsara jew incidenti.

Barra minn hekk, sostna li ċerti kumpaniji qed jużaw it-triq b' mod abbużiv permezz tal-użu ta' *forklifts*. Allegatament qed isiru tellieqa bejniethom biex iħottu l-materjal li jingieb bil-vannijiet (minflok bil-containers), u dan qed isir minn fejn Abela, jgħaddu minn fejn il-kazin l-antik tal-Banda Trinità, bil-merkanzija mgħobbija fuq il-*forklifts*. Ġie espress tħassib dwar is-sigurtà u l-periklu li dan l-użu jista' johloq għall-pubbliku u għat-traffiku.

Propona wkoll li, peress li jgħaddi kuljum minn Ġnien 6 ta' Awwissu, huwa ta' valur li jsir iż-żbir tas-siġar sabiex jinżammu f' kundizzjoni tajba. Madankollu, sostna li huwa ferm importanti li iż-żbir isir b' mod professjonali u regolari kull sena, u mhux b' mod eċċessiv jew aggressiv li jista' jagħmel ħsara lis-siġar jew jiddeterjora l-istat tagħhom.

Staqsa dwar l-*irrigation system* li hemm fuq il-pont quddiem il-Kunsill, peress li qed tikkawża ħafna ħsara lill-istruttura. Minħabba li l-ilma mill-arkati qed jinżel mill-*irrigation* fuq il-pont, il-konkos ilu faqqa u jinsab fi stat perikoluż. Ġie enfasizzat li l-*irrigation* għandha jkollha *water insulation* tajjeb sabiex tipprevjeni ħsara ulterjuri.

Sindku Luke Farrugia, Viċi Sindku Josef Azzopardi, Kunsilliera Gloria Aquilina, Joseph Scerri, Dominic Spencer, Joseph Cachia, Anthony Meilak

Segretarju Eżekkuttiv: Roderick Ebejer

Kunsill Lokali Marsa, Pont San Tumas, Marsa
Email: marsa.lc@gov.mt

Tel: 21220522 / 21224877

Fl-aħħar, talab ukoll li fil-gwiebi jintużaw il-pompi, u ssuġġerixxa li dawn il-pompi jkunu ta' tip li jista' jithalla jtelgħu l-ilma bil-fann (fan) sabiex jitnaqqas ir-riskju ta' perikli u tnaqqis tal-ilma.

Is-Sindku nfurma li l-Kunsill ha nota tal-proposti mressqa mir-residenti preżenti.

Is-Sindku rringrazzja lir-residenti li għogobhom jilqgħu l-istedina tal-Kunsill u ressqu proposti tagħhom.

33.4 Tmiem tal-laqgħa

Il-laqgħa Pubblika ntemmet fit- tmienja u sitta u għoxrin minuta (20:26) ta' filgħaxija.

IFFIRMATA

IFFIRMATA

Luke Farrugia

Roderick Ebejer

Sindku

Segretarju Eżekuttiv

Sindku Luke Farrugia, Viċi Sindku Josef Azzopardi, Kunsilliera Gloria Aquilina, Joseph Scerri ,Dominic Spencer, Joseph Cachia, Anthony Meilak

Segretarju Eżekuttiv: Roderick Ebejer

Kunsill Lokali Marsa, Pont San Tumas, Marsa
Email: marsa.lc@gov.mt

Tel: 21220522 / 21224877